

Врз основа на член 22 став 1 точка 4, член 36 и член 62 од Законот за локална самоуправа („Службен весник на Република Македонија“ бр.5/02 и „Службен весник на Република Северна Македонија“ бр.202/24), и член 16 став 1 точка 4, член 19 и член 73 од Статутот на Општина Берово („Службен гласник на Општина Берово бр.13/02, 18/07, 30/08, 20/10, 20/19, 47/21 и 30/23), а во врска со член 15 од Законот за комуналните такси („Службен весник на Република Македонија“ бр. 61/04, 64/05, 92/07, 123/12, 154/15, 192/15 и 23/16 и „Службен весник на Република Северна Македонија“ бр.151/21), Советот на Општина Берово на 4-та седница одржана на 05.12.2025 година донесе:

ПРОГРАМА

За изградба, реконструкција и одржување на јавното осветлување на подрачјето на општина Берово за 2026 година

Согласно Одлуката за комунален ред и мерките за нејзино спроведување на Општина Берово, Советот на општината го уредува и организира вршењето на работите поврзани со јавното осветлување во општината.

Со Програма се утврдуваат активностите за изградба, реконструкција и одржување на јавното осветлување за 2026 год. односно се утврдува обемот и динамиката на одржувањето, финансирањето на истите, како и финансирањето на потрошената енергија од јавното осветлување во Општината.

Финансирањето, односно покривањето на трошоците за јавното осветлување е регулирано со Законот за комуналните такси (Сл. Весник на РМ бр. 61/04, 64/05, 92/07), според кој за користење и одржување на јавното осветлување се плаќа комунална такса во висина на противвредност од 25 киловат час за домаќинства и 50 киловат час за правни лица, трговски друштва и занаетчии по цена за јавно осветлување за секое броило за мерење на електричната енергија.

Наплатата на таксата за користење и одржување на јавното осветлување од имателите на броило ја врши „ЕВН Македонија“ и ја уплатува на сметка на Буџетот на Општина Берово.

Бројот на имателите на броила во текот на годината е променлив од причини што има пријавено потрошувачи и потрошувачи кои се одјавуваат и не користат електрична енергија .

Мрежата за јавно осветлување се напојува од 40 трафостаници во кои се наоѓаат блокови за јавно осветлување.

Со редовното одржување на јавното осветлување е опфатено:

- Набавка и вградување на нови светлосни тела
- Замена на прегорени и скршени сијалици
- Замена на оштетени светлосни арматури
- Замена на заштитни стакла
- Замена на сите останати елементи на сијаличното место (пригушници, фасонки и др.)
- Замена на сите останати елементи на трафостаниците (осигурувачи, контактори, ормари и др.)
- Набавка и уградување на надземен и подземен кабел и слично за проширување на мрежата
- Набавка и потставување на дрвени, бетонски и метални столбови за проширување на мрежата

Јавно осветлување:

За тековната потрошувачка на електрична енергија 7.000.000,00 ден

Изработка на проектна документација

Изработка на проектна документација за поставување на ново улично осветлување, обнова и проширување на постојната мрежа 300.000,00 ден

Изградба и тековно одржување/санирање на јавно осветлување :

За одржување на јавното осветлување 2.600.000,00 ден

Изградба на електрична инсталација за осветлување на „Туристичка населба Абланица“
2 –фаза 1.500.000,00 ден

Изградба на електрична инсталација за осветлување на улица „Задарска“..... 300.000,00 ден

Изградба на електрична инсталација за осветлување на Т.Н. Беровско езеро

– Фаза 2 - Дел од Улица 1, Дел од новопроектирана Улица 8 и Дел од

Новопроектирана Улица 11 2.769.000,00 ден

ВКУПНО : 14.469.000,00 денари

Приходите ќе бидат обезбедени од наплата на комунална такса за улично осветлување.

Во текот на 2026 година во Берово и по другите населени места во Општината се планира да се продолжи со набавка и вградување на нови светлосни тела за заштеда на електрична енергија.

Редовното одржување на јавното осветлување се изведува преку составување на пријава – барање од страна на граѓани, месни и урбани заедници и се однесува за дефект на улично осветлување и за проширување на улично осветлување.

Во рамките на одржувањето на јавното осветлување ќе се врши и месечно читање на потрошената електрична енергија од јавното осветлување во сите напојни трафостаници. Извршител на сите овие активности ќе биде „ЕВН Македонија“, додека редовното одржување преку замена и проширување ќе го вршат стручни лица вработени или ангажирани во Општина Берово.

Надзор во редовното одржување на инсталациите, проверка на пристигнатите фактури за наплата на извршените работи, како и динамика на наменското користење на средствата ќе врши Одделението за комунални дејности и заштита на животна средина.

Оваа Програма влегува во сила со денот на објавување во „ Службен гласник на Општина Берово ”
Со влегување во сила на оваа Програма престанува да важи Програмата за изградба,реконструкција и одржување на јавното осветлување на подрачјето на Општина Берово 2025 година бр.3950/1 од 28.11.2024 год.

Берово
Бр.09-4362/1
05.12.2025 година

ОПШТИНА БЕРОВО
Претседател на Совет
с.р. Владко Шапски